

ГОМАН

Цена с пересылкой и доставкой да хаты:

на 1 год—4 м. 80 фэн., на 1/2 году—2 м. 40 ф., на 3 месяца—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стэфанская 23.

Цена абвестак:

на 4-ай старане за радок дробнымі літарамі—25 фэнг.; дробныя абвесткі—па 5 фэн за слова. Абвесткі аб смерці—60 фэн. за лінейку дробн. друкам.

№ 73 (165). Год II.

Вільня, 11 верасня 1917 г.

Цена 5 фэн. (3 кап.).

Перэварот у Расеі.

Пецярубурскае Тэлеграфнае агенцтва апавешчае:
Міністр-прэзідэнт Керэнскі вышусьціў гэткую адозву:

„8 верасня у Пецярубург прыбыў член Думы Львов і загадаў у мяне ад імі генэраліссімуса Корнілова аддаць апошняму усю ваенную і цывільную уласць; ён хоча утварыць новае правіцельства наводлуг сваей думкі. Правільнасць гэтага жадання Корнілов пацвярдзіў мне тэлеграфным паведамленьнем на імя генэральнага штабу. Вачучы у гэтым спробу некаторых слаёў насяленьня вытварыць палажэньне, нязгодлівае са здабычамі рэвалюцыі, тымчасовы ўрад у імя баспечнасьці і свабоды рэспубліканскага ўпраўленьня загадаў мне учыніць крокі дзеля ахраны вышэйшай уласці і рэвалюцыі. Крокі, каторыя я загадываю, будуць апавешчаны пазьней. Цяпер я загадываю:

1) Генэралу Корнілову — аддаць каманду генэралу Клембоўскаму, начальніку арміі, каторая бароніць Пецярубург; Клембоўскі атрымлівае правы глаўнакамандуючага, але астаетца у Іскове.

2) Аб'яўляю Пецярубург на ваенным палажэньні і прызываю грамадзян паддзяержываць лад, а армію і флот—бараніць Бацькаўшчыну ад замяжовых ворагоў“.

ГЭЛЬСІНГФОРС. На вялікім сходзі салдатоў і матросаў выстаўлена жаданьне вярнуць на трон «кывавага Мікалая», калі Расея ня можа ўжо абыйсьціся без дыктатара.

ЖЭНЕВА. «Petit Journal» піша, што расейская глаўная каманда прайдзе ў рукі ваеннай рады, каторая мае складацца з Рузскаго, Алексеева, Брусілова і Дмитрыева.

ЖЭНЕВА. С Пецярубурга даносіць, што там аб'яўлена ваеннае палажэньне. Міністры старога рэжыму будуць вывезены на Волгу. Арэштаваных вялікіх князёў с прычыны прыпадкоў на паўночным фронці вывозяць у Сібір,—здаецца, гэтак сама ў Табольск.

ПАРЫЖ. У Табольск прыехаў новы ўрадары камісар, Панкратов, б. сьсылны у Сібіры. Ён прыняў на сябе адказ перад урадам за сям'ю б. цара, дзеля ахраны каторай назначаны ў Табольск 300 стральцоў, ахраняўшых раней б. цара ў Царскім Сяле.

ЖЭНЕВА. З Лісабону даносіць, што там і ў правінцыі узняўся рэвалюцыйны рух.

ЛЮГАНУ. «Giornale d' Italia» піша:

Соцыялістычная партыя шырыць масамі рэвалюцыйныя прокламацыі проці ўраду і гасударства. У іх прызываюць работнікоў і сялян пайсьці па сьлядох Расеі.

Да руху проці вайны прылучыліся вясковыя ксяндзы.

МАДРЫД. У Забадэлі узняліся крывавыя разрухі. Каб спыніць іх, трэбала нусьціць у ход артылерыю.

НЬЮ-ІОРК. Рух за мір нестрымана ўзрастае па ўсей Амэрыце. Чысло членаў соцыялістычнай партыі павялічылося ад 100.000 да 400.000. Нованаладжаны саюз дзеля змаганьня за мір мае ўжо два мільёны членаў.

БЭРН. Нарада францускай соцыялістычнай парламенцкай групы, на каторай ішла гутарка аб учасьці соцыялістоў у новым габінеці, прайшла вельмі бурна. У канцы была прынята рэзолюцыя, ў каторай выказываецца гатоўнасць працаваць з урадам у такім прыпадку, калі будзе забаспечана грамадзкая воля і правы работнікоў, калі будуць пакінуты спосабы тайнай дыпламацыі і будуць выстаўлены ўмяркаваныя ваенныя мэты.

ЦЮРЫХ. Амэрыка маніцца дзеля ваенных патрэб пабудавать у Францыі ад Бордо да фронту чыгунку с чатырма парамі рэльсоў.

На два фронты.

Расейскі тымчасовы ўрад вядзе цяпер унутраную вайну да двух фронтах: проці рад работнікоў і салдатоў — з аднаго боку, проці монархістычнай контр-рэвалюцыі — з другога.

Мы ўжо друкавалі вестку з Расеі аб тым, што тымчасовы ўрад скасаваў усе прывілеі рады раб. і салд., а ў тым ліку нетыкальнасьць асобы членаў яе. Гэта—запаведзь таго, што у прыпадку далейшай няггодлівасьці між радай раб. і салд. і урадовай палітыкай ўрад не затрымаецца перад самымі становучымі крокамі, каб зламаць з гэтаго боку апор. Гэта паказвае і тон расейскіх газет, паддзяержываючых урадовую палітыку, каторыя, як даносіць В. Т. Б., с прычыны прыпадкоў пад Рыгай востра нападаюць на рады раб. і салд., ускладаючы на іх усю віну за неўдачы. І пецярубурская рада ўжо учыніла крокі дзеля таго, каб пасьней згуртаваць свае сілы, ладзічы камітэт дзеля абароны рэвалюцыі.

З другога боку тымчасовы ўрад энэргічна выступіў проці монархістоў. Мы ўжо пісалі аб выкрытай монархістычнай змове, каторая мела на мэці узвясці на трон брата скінутаго цара, Міхаіла Александравіча. Цяпер, наводлуг П. Т. А., ўрад загадаў дзяержавць пад арэштам у іх кватэрах вялікіх князёў Міхаіла Александравіча і Паўла Александравіча, каторых маніцца вывезьці ў адну с сібірскіх губэрній. «День» і «Нов. Жізьнь» даносіць, што пад арэштам апынуўся і вял. кн. Дзімітры Паўлавіч.

Само сабой разумеецца, што, каб вясці гэткую унутраную вайну на два фронты ў часі вайны з замяжовымі ворагамі, трэба мець незвычайна вялікую сілу. Чы тымчасовы ўрад папраўдзі мае яе?

На гэта адказаць трудна: мы не знаём, які цяпер праўдзівы ўклад грамадзкіх сіл у Расеі. Адно можэм сказаць: тымчасовы ўрад верыць у сваю сілу, бо толькі гэткай верай можна растлумачыць яго выступленьня.

Як бы там ні было, ёсьць знакі, што тымчасовы ўрад прыгатаўляецца да нейкаго новаго станю-

чаго кроку. Можэ быць, што гэта будзе звязана с пераездам ураду у Маскву: на гэта паказвае пераезд с Пецярубурга ў Маскву ўсіх пасольства. І мо' там, у Маскве, пачнецца «новы курс»?

I. M.

На Украіне.

Паводлуг газэтных вестак, новы галава украінскаго міністэрства—Дмітро Дорошэнка.

Дмітро Дорошэнка—гэта адзін з найбольш чынных дзеячоў украінскаго руху ў расейскай Украіне, здольны пісьменнік, шмат працаваўшы над гісторыяй сваей Бацькаўшчыны. Скончыўшы унівэрсытэт, ён некалькі гадоў займаў мейсцо вучыцеля гісторыі ў сярэдніх школах на Украіне, але за свае пераконаньня быў выдален са службы старым расейскім урадам. С таго часу, заняўшы мейсцо бібліотэкара ў кіеўскай публічнай бібліотэцы, ён усё свае сілы аддае украінскай культурнай і палітычнай рабоці. Рэвалюцыйны ўрад назначыў Дорошэнка камісарам у тую частку Галічыны, каторую ў момэнт узрыву рэвалюцыі занялі ешчэ расейцы,—і тут Дмітро Дорошэнка выявіў свае адміністрацыйныя здольнасці.

Маладыя гады новаго галавы украінскаго міністэрства звязаны з Вільняй: тут жыў некалькі гадоў яго бацька, і малады Дмітро вучыўся ў віленскай гімназіі. Тут жэ ён вельмі зжыўся з беларусамі і пазьней, ужо скончыўшы унівэрсытэт, блізка кожны год адвядваў сталіцу Беларусі і Літвы, праводзячы час у нарадах с тутэйшымі беларускімі дзеячамі. Дорошэнка знае добра беларускую мову, знае беларускі рух і маладую беларускую літаратуру, чаго давёў, выпускаючы па украінску брашуру сваю «Білорусі і іх нацыянальнае відроджэньня», — Кіеў, 1908 г., каторая пасля была перагледумачэна на беларускую мову і надрукована ў № 4 1909 г. «Нашай Нівы».

Шчыры спогад беларусам, трэба думаць, выявіцца у Дорошэнку і цяпер — на новым становішчы беларускай справа, асабліва ў межах Расеі, вельмі дасна звязана з украінскай, і з гэтай прычыны між цяперашнім украінскім міністэрствам і беларускімі палітыкамі с таго боку фронту пэўне ўстановацца блізкія зносіны.

У Вільні і ваколіцах.

× **Права грамадскага жыцця.** Перажываны момэнт вызваў значнае ажыўленьне ў палітычным жыцці нашага места. Апрыч цэлага раду выступленьняў розных нацыянальнасьцей, як мэрмор'ялы, рэзолюцыі і т. п., гэтымі днямі адбыўся цэлы рад нарад аб сучасным палажэньні.

У нядзелю, 9 верасьня, адбылася літоўская нарада, скліканая левай групай літвіноў. Ізноў-жэ ў канцы гэтага тыдня мае адбыцца людны інтэрнацыянальны сход у сале Работніцкага Клубу пры Вароньняй вул. 5.

× **Восенніе клопаты.** Восень ідзе ўжо шчыбкімі крокамі, а разам з ёй расьце чысло патрэб першай вагі, каторыя асабліва цяжка здаволіваць месовай беднаце і тым установам, каторыя маюць на мэці аказваць ей помач.

Першая патрэба—гэта патрэба апалу. У летку было добра: агрэвало нас—і то добра!—сонце, а гарачую страву людзі бралі з народных стравень, дык і дроў блізка зусім не было трэба. Цяпер, с прыходам халадоў, народныя страўні ніякага ратунку не дадуць, бо і не гагуючы стравы дома трэба будзе паліць у печы, каб не замерзнуць. І калі прыпомнім, сколькі бедных дзяцей адмарозіло сабе ў тую зіму рукі і ногі у сваіх жэ хатах, дык зразумеем, якую вагу мае сёлета справа апалу.

Другая справа, каторая ждзё сваей развязкі, гэта справа абутку і цёплай адзежы — асабліва для дзяцей. Мала таго, што цэны за ўсё такія, што беднаму чалавеку ні да чаго нельга даступіцца: не хватае і самага тавару, яго німа дзе купіць.

У вялікім клопці апынуўся з гэтай прычыны Беларускі Камітэт пом. пац. ад вайны. Ледзьве-ледзьве зводзячы канцы с канцамі, каб карміць кала 200 бедных дзяцей ды значнае чысло іх няадольных да працы бацькоў, Камітэт ня ў сілах надзяліць гэту беднату цёплай адзежай і ботамі і з гэтай прычыны працеу цяпер над тым, каб з якой-калечы крыніцы здабыць патрэбныя на гэта грошы. Ці наше грамадзянства паможэ яму ў гэтым?..

× **Выстаўка маляроў Об Ост.** Пасьля адкрыцьця ў суботу выстаўкі «маляроў Об Ост» пры нямецкай уласці і прадстаўніках тутэйшага грамадзянства ўход на выстаўку, устроенную у 12 пакоях, адкрыт для ўсіх.

× **С камісіі аб цэнах.** На апошнім засяданьні камісіі дзеля устаноўкі цэн высказываліся жалбы на таргоўцаў, каторыя маюць вялікія склады тавароў ешчэ ад мірнага часу і распрадаюць іх за незвычайна вялікую цану. Многа жалаб было на хамічныя прачкарні, каторыя страшенне дзяруць за мыцьцё і чыстку бялізны і апраткі. Прыпраў у Вільні блізка зусім нельга даставаць, і іх прыходзіцца замяняць цыбуляй, вялікіх партый каторай ждудь і каторая ўжо прадаецца ў местовых крамах.

× **Надвоз рыбы.** С прычыны паніжэньня тэмпературы узрос падвоз рыбы. На рынку прадаюць рыбу ад 8 гадз. раніцы.

× **Дваіное душэгубство.** Уначы з мінуўшай серады на чэцьвер у сваей кватэры пры Кіеўскай вул. 15 забіты дзьве кабеты.

Шукаюць кабету ад 40 да 50 гадоў (польку), каторая вечарам перад забойствам заходзіла у кватэру забітых.

× **Тэмпература.** Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
5—6	+ 14°	+ 9°
6—7	+ 17°	+ 2°
7—8	+ 18°	+ 1,5°
8—9	+ 22°	+ 14°

Офіцыяльны аддзел.

Вільня, 00 верасьня 1917 г.

Апавешчэньне

аб найме работнікоў.

Дзеля будовы чыгункі Шастако-Кальварыя патрэбны рабочыя сілы — мужчыны і кабеты. Заяўляцца можна у крэйсамце. Плата прыстаўшым на работу гэткая:

- а) для падрусткаў да 18 гадоў — 1,50—2,00 м.
- в) для работніц — 1,70—3,00 м.
- с) для сталых работнікоў — 2,50—3,80 м.

Даюцца: кватэра і стравы. За страву вылічаецца с платы 1 м.

Рабочы дзень — ня болей 10 гадзін. Пры дадатковай працы плаціцімуць за кожную лішнюю гадзіну 10% дзеннай платы.

У прыпадку хваробы або нешчасьця будучь выдаваць падмогу залежна ад варункоў. Апрыч таго будзе зроблена ўсё дзеля аказваньня безплатнай лекарскай помачы і дачы лекоў.

Будучь дапушчэны пісьменныя зносіны са сваякамі і пасылка грошы сем'ям.

У асаблівых здарэньнях, завярэных уласцю, або пасьля даўжэйшай сумленнай працы можа быць дадзён адпуск да хаты з безплатным праездам чыгункай.

Militär-Eisenbahn-Direktion 5 Wilna.

З усяго Краю.

Жаданьне палякоў.

Дэпутацыя з Вільні і Коўны адала польскаму клубу ў Вене мэрмор'ял палякоў з Літвы, каторыя жадаюць, каб цэнтральныя дэержавы аб'явілі незалежнасьць Літвы і злучылі бы яе с Польшчай.

БЕЛАСТОК. Калі расейцы пакідалі Беласток, дык разам з імі пакінула место большая часць праваслаўнага насяленьня, незалежна ад іх нацыянальнасьці. Праваслаўная колонія ў Беластоку складаецца цяпер усяго толькі с 1000 душ, у тым ліку—найбольш бедната, работнікі і дробныя рамеснікі. Гэтыя гарэмыкі, пакінутыя самі сабе, правялі два папраўдзі страшэнныя гадзі. У канцы, зразумейшы, што без арганізацыі жыць нельга, яны звярнуліся аб падмогу да .. нямецкага пастара! Пастар Цыркніц і утварыў для беластоцкіх праваслаўных арганізацыю, зацьверджаную ўласціямі. З народнай страўні нямецкай лютэранскай парахвіі за адзін-толькі мінулы год выдано 49 680 абедаў без ніякай платы і 5.319 м. грашмі. Дзякуючы просьбе пастара, нямецкія ўласці далі гродзёнскаму праваслаўнаму сьвяшчэніку пазваленьне паехаць у Беласток дзеля адправы. Аб тых ненормальных варунках, пры якіх праходзіло жыццё тутэйшых праваслаўных, сьведчыць факт, што той жэ пастар многа разоў хрысьціў праваслаўных дзяцей паводлуг праваслаўнага абраду. Гэтымі днямі дэпутацыя, зложаная с 6 асоб, ад імі праваслаўнага насяленьня Беластока дзякавала пастару Цыркніцу за яго апеку над праваслаўнымі.

БЕЛАСТОК. У верасьні 1915 году Беласток выпусціў месцовыя боны па 30 кап., 60 кап., 1 р., 1 р. 80 кап., 3 р., 6 р., 12 р., 30 р. і 60 р. Усяго выпусцілі бонаў на 209,391 м. 30 фэн. 1 верасьня г. г. яны утрацілі сваю сілу. Место атрымало назад 208,600 марак.

Рэшта бонаў на некалькі сот марак знішчэны або захаваны калекцыянерамі, як ваенная памятка.

У пазапрошлы панядзелак сьпэцыялысты зрабілі тут вялікі сход пад маршалкоўствам адваката Трэйвіша. Прамоўцы гаварылі на тэму аб пашырэньні на ўсім сьвеці сьпэцыяльнай ідэі.

БЕЛАСТОК. Нямецкія ўласці пазволілі жыдом выхадзіць на вуліцу ўначы з 8 на 9 верасьня да 2 г., каб быць у бажніцы.

БЕЛАСТОК. 2 верасьня з адной крамы пры Рыбным рынку украдзена тавару блізка на 10.000 марак. Крымінальнай паліцыі ўдалося спаймаць вінавайцоў, і блізка ўсё украдзенае вернае.

ГОЖА, пад Гродняй. 2 верасьня тут памёр кс. Антон Давідовіч. Яго пахавалі у Гродні.

ГРОДНЯ. На пахаронах кс. Давідовіча з Гожай, адбыўшыся з вялікай урачыстасьцю, здарыўся гэты сумны прыпадак. У вазах, каторыя ехалі за труной, паліцыя, даведаўшыся загадзя, выкрыла, што сядззеньня зроблены з мякоў з жытам, каторыя і было сконфіскаваны.

Гэта вызвало вялікі смутак у ўсіх учаснікоў урачыстасьці.

ГРОДНЯ. Вядомы афрыканскі падарожнік, б. рэгент Браўншвайгскі, Адольф Фрыдрых, прыехаў у нашае место агледаць яго.

Тутэйшыя жыхары, каторыя робяць пры нямецкіх урадах, адкрылі сваю хаўрусную пекарню, каб вызваліцца ад залежнасьці ад тутэйшых пекароў.

КРЫНКІ. Адна тутэйша гандлярка-жыдоўка, атрымаўшы пазваленьне таргаваць сахарынай, выдаванай нямецкай уласцю, закупіла недзе патайна ешчэ вялікую партыю сахарыны, каторай і таргавала. За гэта яе пакаралі штрафам 300 м. і адабралі пазваленьне на таргоўлю сахарынай.

АЛЕКШЫЦЫ. Адзін гандляр вёз з Беластоку у Крынкі бочку мёду 25 літроў. Пры обыску выкрылі, што ў бочцы была бляшанка с чыстым спіртам. Спінт сконфіскавалі, а гандляра аддалі пад суд.

ПЛЯНТЫ. У тутэйшых ваколіцах ізноў паявілося многа ваўкоў з густых лясоў з-за Нёмана. У вёсках Вялікае Сяло, Станкевічы, Ганчары і Будзілы шкоднікі парэзалі многа жывёл.

КУЗЬНІЦА. За кражу значнай меры жыта і іншага жбужжа у тутэйшага селяніна двое вінавайцоў-селян засуджэны на 50 руб. штрафу. Вядомы канакрад Адольф Леа

I. Мітычныя і абрадавыя песьні.

1) Калядныя песьні.

(Гл. «Гоман» № 72).

Шчэдроўка.

Ой, у Турові, на мураві,
Сьвяты вечар, сьвят!
Стаіць царква нова, нерублёна;
Сьвяты вечар, сьвят!
А ў гэтай царквуцы тры акончкі:
Сьвяты вечар, сьвят!
Ў першым аконцы яснае сонце,
Сьвяты вечар, сьвят!
А ў другім аконцы ясен месяц,
Сьвяты вечар, сьвят!
А ў трэйцім аконцы ясныя зоранькі.
Сьвяты вечар, сьвят!
Ой ня ёсьць то яснае сонце,
Сьвяты вечар, сьвят!
А ёсьць то ён сам Госпад Бог.
Сьвяты вечар, сьвят!

Ня ёсьць ён ясны месяц,
Сьвяты вечар, сьвят!
А ёсьць жэ ён Сын Божы.
Сьвяты вечар, сьвят!
Ня ёсьць яны ясныя зоранькі,
Сьвяты вечар, сьвят!
А ёсьць яны Божыя дзетухны.
Сьвяты вечар, сьвят!

Шчэдроўка у чась гаспадара.

За дваром, за новым, цёмная хмара;
Ой, то не хмара, а яры пчоланькі.
Славен Бог наш на Нябёсах!
Ляціце, пчолы, у райскі востраў,
Займайце, пчолы, дванаццаць вульлёў.
Славен Бог наш на Нябёсах!
Нясце, пчолы, салодкі мяды,
Салодкі мяды, залацісты воскі.
Славен Бог наш на Нябёсах!
Залатны воскі Богу на хвалу,
Салодкі мяды пану на славу.
Славен Бог наш на Нябёсах.
Песьня спета проціў лета,
Прочіў году шчасьліваго.
Славен Бог наш на Нябёсах!

Шчэдроўка у чась гаспадарскаго сына.

Пад лесам, пад высокім,
Шчодры вечар, добры вечар!
Ой там коней стадо ходзіць,
Шчодры вечар, добры вечар!
А ў тым стадзе конь гаворыць:
Шчодры вечар, добры вечар!
Ніхто-ж мяне не зьймае, не аседлае!
Шчодры вечар, добры вечар!
Адазваўся малады (імя хлопца):
Шчодры вечар, добры вечар!
Я-ж таго каня зьймаю і аседлаю,
Шчодры вечар, добры вечар!
І паеду ў чыстае поле на палываньне,
Шчодры вечар, добры вечар!
І выпалю дванаццаць лісоў,
Шчодры вечар, добры вечар!
Ды ешчэ кунку маці на шубку.
Шчодры вечар, добры вечар!
Угневалася яго мілая.
Шчодры вечар, добры вечар!
Ой, ня гневайся, мая мілая!
Шчодры вечар, добры вечар!
Ты-ж мяне не гадала,
Шчодры вечар, добры вечар!
Гадала мяне мая матанька,
Шчодры вечар, добры вечар!

плек быў апраўдан, бо вінны яму не давалі.

ДУБРОЎСКАЯ. На возеры Крывым дзеве паненкі, едучы лодкай, выварнуліся і ўваліліся ў ваду. Тры нямецкія жалезнадарожнікі кінуліся ў ваду і выратавалі іх.

ОЛЬШАНКА. Работнік Гарасім, з Блізны, украў у аднаго селяніна пару рыжых каней, цэннасьцю на 3,000 марак. Каней гэтых ён памкнуўся перавесці за граніцу, але старожка задзержала яго. Яго засудзілі на 1 год у вастрог.

РУДА МАЧКОЎСКАЯ, пад Лодзеямі. 2 верасня двое валацуг уварваліся на двор селяніна і сакерамі забілі ўсю сям'ю, ў тым ліку дзіця 6 месяцаў. Яны зрабавалі шмат рэчэй і 300 м. грашма. За вінавайцамі гоняцца па сьлядох.

КОЎНА. Паводлуг апавешчэньня Stadthauptmanna, порцыя хлеба на дзень павялічана да 250 гр. (1/2 рас. фунта).

ЛЕЙДЭГОЛА, Шырвінцк. пав. Розалія Недзьведзкая значэвала 6 ліпня у Станіслава Гуша. Уначы гаспадар, каторы быў адзін у хаці, напаў на сваю госяцю, каб задушыць яе і зрабаваць муку. За спробу душэгубства дзеля рабунку Гуп засуджэн на 12 гадоў у папраўчы дом.

НОВА-СВЕНЦЯНЫ. Работнік Юрый Трэгалубов за кражу адзеньня засуджэн на 3 мес. ў вастрог.

РЫГА. 7. IX. Сягонья а 10 г. раніцай сюды прыехаў на аўтамабілі з Мітавы нямецкі імператар і зрабіў прагляд войск. Пасья агледаў место і найбольш выдатныя памятнікі. Местоваму упраўленьню ён даў 100 000 марак дзеля раздачы бедным.

УСТЬ-ДЗЬВІНСК. Нямецкі імператар прыбыў сюды з Рыгі і агледаў крэпка папсаваную расейцамі верф.

МІТАВА. На Лясным пляцу будуюць электрычную станцыю з машынамі на 700 конскіх сіл. Станцыя будзе даваць электрычную сілу ваколіцам.

МІТАВА. У двары Цэплі хлопчык 10 гадоў знайшоў на пожны скрыначку з разрыўнымі патронамі. Ён аддаў іх свайму прыяцелю, 12 гадоў, каторы гэтак доўга майстраваў у іх, што яны ўзарваліся. Ад узрыву хлопцу адарвало 4 пальцы на правай руцэ.

ВЕСТКІ З РАСЕІ.

БЭРГЭН. Расейскія соцыялісты, вертаючыся з лондонскай конфэ-

рэнцыі, прыбылі сюды. С-паміж іх Русанов сказаў:

«Бэльгійскія соцыялісты дамагаліся, каб з ворагамі не пачыналі перэгавораў, пакуль яны не пакінуць занятых зямель. Але конфэрэнцыя адкінула гэтае жаданьне. З гэтага відаць, што жаданьне міра расьце нават у Францыі і Англіі».

ПЕЦЯРБУРГ. Тымчасовы ўрад прызвае пад аружжэ ўсіх мужчын Расеі да 52 гадоў дзеля зашчыты Бацькаўшчыны.

ПЕЦЯРБУРГ. Урадовы камісар на паўночным фронці, Волянскі, апавешчае, што новы расейскі фронт стаіць на лініі ад Фрыдрыхштадту да Рыжскай затокі, праходзячы між Рыгаю і Вэндэнам.

Глаўны Камітэт Балтыцкаго флоту выпусьціў заяву, што расейскі флот да апошняго будзе баронца проці ворагоў рэволюцыйнай Расеі.

ПЕЦЯРБУРГ. (П.Т.А.). С прычыны ачысткі Рыгі і перамены фронту Пецярбург знаходзіцца ў операцыйных межах: Урад паставіў арганізаваць спецыяльны ўрад дзеля паддэержанья грамадзкага ладу ў сталіцы.

ЖЭНЕВА. Амэрыканскі ўрад пасья упадку Рыгі зажадаў, каб той час была склікана ваенная рада саюзнікоў у Парыжы. Ад Расеі запрошэн Цэрэтэлі.

ПЕЦЯРБУРГ. Калі «Нов. Вр.» вывесіло тэлеграму аб упадку Рыгі, грамада народу зрабіла вялікую дэманстрацыю, ў часі каторай крычалі: «Работнікі! Споўніце сваю павіннасць! Вон Керэнка! Вон Корнілова!»

ШТОКГОЛЬМ. С прычыны упадку Рыгі расейскія газеты прарочаць перамену у глаўнай камандзе.

Некаторыя члены рады раб. і салд. цэвэрда трэбуюць адстаўкі Корнілова.

ПЕЦЯРБУРГ. На агульным засяданьні цэнтральнаго спаўніцельнаго камітэту рад раб. і салд. і спаўніцельнаго камітэту рады селянскіх дэпутатоў прадстаўнікі ўсіх арміяў аднадушна малявалі палажэньне на фронці вельмі панурымі колерамі. Усюды відаць жаданьне скорога міра. Быўшыя паліцэйскія і жандары энэргічна праводзяць тэорыі большэвікоў.

ПЕЦЯРБУРГ. Цывільныя ўласці, банкі і заграничныя консульствы прыгатаўляюцца вьехаць з

эстляндзкай і ліфляндзкай губерній у Пецярбург.

ШТОКГОЛЬМ. Удэкачоў з Рыгі і ваколіц ня пусьцяць ані ў Пецярбург, ані ў Маскву. Іх вьшлюць у глуб Расеі.

ПАРЫЖ. Цывільныя ўласці з Рэвеля перавезены ў Нарву. Дорпацкі унівэрсытэт—у Ноўгарад.

ПЕЦЯРБУРГ. 29 жніўня, значыць, за два дні перад заняцьцем Рыгі немцамі, «Вірж. Вед.» пісалі:

«Чуткі аб нямецкім наступленьні на Рыгу пускаюць нямецкія агенты, каб вызваць трывогу. Пераход пераз Дзьвіну—гэта вялізарная операцыя, каторую можна было-бы выпаніць толькі з надта вялікімі сіламі, а іх у немцоў на гэтым фронці німа с прычыны операцый на румынскім і францускім фронці».

ПЕЦЯРБУРГ. (П.Т.А.). 8. IX. Заўтра—6-месячны юбілей расейскай рэволюцыі. На гэты дзень рада раб. і салд. сазвала 40 народных мітынгаў і устроіла па ўсей Расеі збор грошы дзеля сваіх мэт. Апроч соцыал-дэмакратоў, большэвікі хапелі «выступіць аружна проці тымчасоваго ураду». Ваенны губернатар Засілковскі апубликаваў прыказ, кажучы, што кожная спроба нарушыць у гэты дзень лад будзе спынена аружнай сілай. Рада раб. і салд. рада прафэсійных саюзаў і супольная рада работніцкіх прадстаўніцтв выпусьцілі са свайго боку проклямацыю, заяўляючы, што ўсе, хто ў гэты дзень выйдзе на вуліцу з аружжэм, гэта ворагі рэволюцыі і Расеі ды хочудь утаніць іх у крыві народу.

«Веч. Вр.» пішэ, што ўсе міністры нацьвардзілі загады проці дэманстрацыі большэвікоў.

Даносяць, што большэвікі у апошні момэнт пакінулі сваю думку.

ПЕЦЯРБУРГ. Збунтаваліся гарнізоны двух фортаў у Кронштаці. Большэвікі ізноў пануюць у Кронштаці.

ШТОКГОЛЬМ. У Пецярбурзі ізноў узняліся сільныя разрухі. Салдаты, едучы на фронт, зрываюлі на вуліцах адозвы большэвікоў. Між імі і работнікамі узняліся бітвы; пры гэтым былі пушчэны ў ход ручныя гранаты. За работнікоў ўступіліся латышскія стральцы. З абодвух бакоў былі ранены і забітыя.

Расейскі ўрад дзеля успакаеньня апавешціў у абедзьвух сталі-

цах загад, каторы адпаведае ўстанавленьню асаднаго стану ў часах самадэержанаго правіцельства. Забаронено збірацца нават на тротуарах. Усе друкі падлегаюць цензуры. Адбываюцца масовыя арэшты; імёны арэштаваных укрываюць.

ШТОКГОЛЬМ. Між работнікамі ваенных фабрык большэвікі раздаюць проклямацыі, трэбуючы арэшту Родзянкі, Мілюкова і Гучкова.

ЛЮГАНО. «Secolo» даносіць, што пасья маскоўскай конфэрэнцыі барацьба класовая і партыйная ешчэ болей узрасла. Павага тымчасоваго ўраду разбіваецца, а разам з гэтым разбіваецца і расейская рэволюцыя.

ШТОКГОЛЬМ. С Пецярбурга даносяць аб скорай адстаўцы цяперашняго фінляндзкаго генэрал-губэрнатора Стаховіча.

У Томску адбыўся з'езд прадстаўнікоў усяго Сібіру, на каторым апрацован праект аўтономіі Сібіру. Мае быць устаноўлена сібірская дума, сібірскае міністэрство і сібірскі сэнат.

ЛЮГАНО. «Popolo d'Italia» пішэ, што, калі Керэнкай вертаўся з Масквы, была зроблена спроба ўзарваць яго поезд.

ПЕЦЯРБУРГ. Арэштаваныя вялікіе князі Павал і Міхаіл Александравіч па загаду тымчасоваго ўраду вывезены у адну Сібірскую губерню. Тайная паліцыя выкрыла зьвяз іх з рознымі рэакцыйнымі актэмі, на сьляды каторых папалі ў Кіеві, Одэсе, Пецярбурзі і ў Сібіры.

ЛЮГАНО. В. кн. Дзімітра Паўлавіча арэштавалі гэтак сама.

ШТОКГОЛЬМ. Расейскі міністэр дарог апавешчае, што ў Пецярбурзі запасу прадуктоў хопіць толькі на 10 дзён, а ў Маскве—на 3. З гэтай прычыны прадукты трэба падвязьці экстрэннымі паездамі.

З усяго сьвету.

ПАРЫЖ. (Гавас). Рібо заявіў Пуанкаре, што увесь габінэт вьходзіць у адстаўку.

БЭРН. Настрэньне грамадзянства ў Італіі—вельмі прыбітае. Асабліва шырыцца рэволюцыйная прапаганда ў Рыме і Мілане. Га-

Цёмнай ночы не дасыпала,
Шчодры вечар, добры вечар!
Яснай сьвечы не патушала,
Шчодры вечар, добры вечар!
Пачолак з ножак не спушчала.
Шчодры вечар, добры вечар!

Шчэдроўка ў часе дзеўчачы.

У перавозу стаіць бяроза,
А на тэй бярозі залата кара!
Залата кара, шаўковы вецьця!
Ды налынулі райскіе пташкі,
Залату кару паабівалі,
Шаўкавецьце пааблаамалі.
Выйшла, выбегла красная панна,
Дый спляснула ручэнькам:
«Шугі! ў лугі райскіе птушкі!»
Дый тую кару яна пазбірала,
Шаўкавецьце ў цучкі павязала,
Дый панесла да злотнічка,—да здоль-

нічка.
Ты злотнічку, ты здольнічку,
Скуй мне золат пояс,—
З акравачэк парьсьцёначэк;
А з вецейка — вяночэк.
У поясэ красавадзіся,

У парьсьцёнку залэцадіся,
А ў вяночку венчадіся.

2) Веснянкі.

I.

Благаслаў, Божа,
Вясну заклікаді,
Зіму праваджаді;
Зімачка ў вазочку,
Лецечко ў чаўночку.

II.

Ой, ты весна, ты красна,
Ды што-ж ты нам прынесла?
Ой прынесла, прынесла
Старым дзядом па кіёчку,
Старым бабам па пірагу,
Маладзічкам па вяночку,
Па вяночку па рудьвяным,
Малойчыкам па коніку,
Па коніку па вараненькім,
Малым дзеткам па яечку,
А дзеванькам па кросенках,
Па кросенках па беленькіх.

III.

Весна красна, што нам вынесла?
Нам вынесла саху, барану,
Старым бабкам пасядзенічко,
Маладзіцам кросенцы ткаці,
А дзеўчаткам вясну выклікаді.

IV.

Не я б'ю, верба б'е,
За тыдзень — Вялікдзень!
Хвор у лес, на вярэс,
А здароўе ў косьці.
Не я б'ю, верба б'е:
За тыдзень — Вялікдзень!
Будзь здароў на ўвесь год,
Будзь так весел, як весна,
Будзь так крэпак, як зіма,
А расьці, як верба!
Будзь швядкі, як пчэла;
Будзь багаты, як земля!
Ад року да року
Вербам па боку!

заты даносяць, што ўжо назначэн даень пачатку рэволюціі, калі адбудзецца вялізарная дэманстрацыя проці вайны і пачнецца агульная забастоўка ўсіх работнікоў. У Турцыю ўзняліся на вуліцах вострыя бітвы; многа работнікоў забіто, многа арэштвана. У Бэргамо былі вялікія разрухі; спынены тэлеграфныя зносіны.

ВЕНА. Забойца рэакцыйнага міністра-прэзідэнта гр. Штурка, Фрыдрых Адлер, засуджаны судом на кару сьмерці, памілаван імператарам з замянай кары на 18 гадоў катаргі.

ТЭЛЕГРАМЫ.

Нямецкія апавешчэння:

7. IX. Заходні тэатр:

Фронт Рупрэхта Баварскага: На фронці Фляндрый новыя вострыя артылерыйскія бітвы. На поўначы ад чыгункі Руле-Іпр англічане атакавалі на фронці 4 кіл. шырокім, але ўсюды адкінуты агнём.

Фронт нямецкага Наследніка: На фронці Эн і ў Шампані — жывейшая баевая чынасць. Артылерыйская бітва на паўночным беразі Маасу, пад Вёрдэнам, трывала да познай ночы. На поўдні ад Бомон вюртэмбэрцы ўварваліся ў варожыя акопы і выкінулі адтуль ворагоў у бітве ручнымі гранатамі.

У бітвах на паветры збіты 9 варожых самалётаў і стрэламі з зямлі — 5.

Усходні тэатр:

Фронт Леопольда Баварскага: Расейцы далей адступаюць на паўночны ўсход ад ніжняга цячэння Дзвіны. Наша кавалерыя адціснула ар'ергард ворагоў на поўдні ад Нітаў і пры Наў-Кайпэн. Між возерам Лобэ і Фрыдрыхштадтам ворагі адступаючы падпалілі вёскі. У Усть-Дзвінску здабыты 40 гармат, у тым ліку 22 — вялікага калібру.

8. IX. Заходні тэатр.

Фронт Рупрэхта Баварскага: На фронці ад Гутгольцт да каналу Коммін-Іпр момэнтамі вельмі востры агонь.

Фронт нямецкага Наследніка: Артылерыйская бітва пад Вёрдэнам трывае далей. На ўсходнім беразі Маасу — барабанны агонь. Ад Самонье да дарогі Бомон-Вашэровіль французы вялі сільную атаку, але былі адбіты сільным агнём і штыкамі. Страты іх — вялікія. Сягоньня раніцай на фронці Бомон-Бэзонво вельмі сільны агонь.

Усходні тэатр:

Фронт Леопольда Баварскага: Між Балтыцкім морэм і Дзвіной баевы фронт стаіць на лініі Бэндінг-Нітаў-Наў-Кайпэнгоф. На Дзві-

не ворагі пакінулі свае пазыцыі на заходзі ад Кокенгуээн.

На полі бітвы пад Рыгай мы знайшлі ўсяго 316 гармат.

9. IX. Заходні тэатр:

Фронт Рупрэхта Баварскага: У Фляндрый крапчайшы агонь. Пасля барабанага агня пачаліся сільныя наступленьня англічан на паўночным усходзі ад С.-Жульен, але ўсюды былі адбіты. На поўдні ад каналу Лябасэ і наабапол Скарп разведкі англічан былі дарэмны.

Фронт нямецкага Наследніка: Пад Вёрдэнам і на ўсходнім беразі Маасу ўвесь даень трывалі вострыя бітвы. Укрываючыся ў тумане, ворагам удалося ўварвацца ў лес Шом і пасунуцца ўнярод у кірунку Орн. Энергічнай контратакай мы блізка ўсюды адкінулі іх назад. Толькі кусок лесу Шом і хрыбта на ўсходзі ад яго астаўся ў руках ворагоў. С трох дывізіяў, каторыя мелі вельмі цяжкія страты, мы ўзялі больш за 300 палонных.

Усходні тэатр:

Фронт Леопольда Баварскага: Між Балтыцкім морэм і Дзвіной мы ў некалькіх пунктах адціснулі расейскія пярэднія варты.

Аўстрыяцкія апавешчэння.

ВЕНА, 6. IX. Італьянскі тэатр:

Учора Монте С. Габріэле некалькі разоў пераходзіла з рук у рукі Але радасць нашых ворагоў была лішне ранняя: контратакай мы скінулі іх з гары, каторую цяпер крэйка дэержым. На палудзеннай часці плоскагор'я Карст бітва трывала ўвесь даень. Мы выкінулі італьянцоў з іх пярэдніх акопаў. 4 і 5 верасня мы ўзялі тут 160 афіцэроў і больш за 6,300 салдатаў.

Італьянскія лятуні ешчэ двойчы атакавалі Трыэст.

ВЕНА, 7. IX. Італьянскі тэатр:

Італьянскія лятуні далей робяць налёты на Трыэст.

Усе штурмы італьянцоў на плоскагор'я Карст адбіты с цяжкімі стратамі. На Монте С. Габріэле трываюць вострыя бітвы. Мы адбілі 10 атак. Ад пачатку адзінацатай баталіі на Ізонцо, значыць, ад 19 жніўня, мы ўзялі ў палон больш за 500 афіцэроў і 18.000 салдатаў.

У начы с 6 на 7 верасня мы ў адказ на налёты на Трыэст зрабілі налёты на Венецыю, дзе абкідалі бомбамі арсенал і ваенныя будовы.

ВЕНА, 9. IX. Італьянскі тэатр: Монте С. Габріэле і іншыя адрэзкі фронту Ізонцо стаяць пад сільным абстрэлам італьянцоў.

БАЛЯ ВАЙНЫ.

БЭРЛІН. У гутарцы з боўгарскімі журналістамі, каторыя аб-

ежджалі ваенныя фронты, Людэндорф, між іншым, сказаў:

„Мы дойдзем пабеды. Неспадзеванак быць ня можа. Я пераконан, што мы закончым вайну у некалькі месяцаў“.

ВЕНА. «N. Fr. Presse» друкуе гутарку свайго карэспандэнта з боўгарскім ваенным міністрам, каторы між іншым сказаў:

„Я астаюся оптымістам і пераконан, што мы шыбка прыбліжамся да міра“.

БЭРЛІН. У начы с 4 на 5 верасня нашы марскія лятуні скінулі на Дюнкірхэн і С.Поль 2.300 кіл. бомб (150 пудоў).

БЭРЛІН. Адна з нашых падводных лодак 4 верасня абстрэла англіцкі порт Скарборо. Узялося некалькі пажароў.

БЭРЛІН. (В.Т.Б.). У паўночных марскіх водах затоплена ізноў падводнымі лодкамі 30.000 тонн.

БЭРЛІН. (В.Т.Б.). У Атлянтыцкім акіане, канале Ляманш і ў Паўночным моры нашы падводныя лодкі ізноў затапілі 19.500 тонн.

БЭРЛІН. (В.Т.Б.). Адна з нашых падводных лодак затапіла 19 судзен ёмкасцю 53 000 тонн, у тым ліку 2,500 тонн (150.000 пудоў) пшаніцы.

БЭРЛІН. У блокадным поясе навакол Англіі ізноў затоплены 23.000 тонн

КНІЖНИЦА

Віленская вул., 33

дае да чытаньня кніжкі ў беларускай, нямецкай, расейскай і французскай мовах.

Спісак беларускіх кніжак.

Ведаючы пану кнігі, найлепей прыслаць грошы наперад — гэтак таней каштуе перасылка.

(Кніжкі азначаныя *біс* — выйшлі і лацінскімі і «рускімі» літэрамі.)

Беларускія тэатральныя творы.

	Цэна руб.	кап.
Хам. Абрам у 4 х дзеях, Э. Ожэшко	—	70
Сватаньне: Жарцік у 1-й дзеі, Чэхова	—	25
Мядзведзь. Жарцік у 1-й дзеі, А. Чэхова	—	30
Міхалка. Камедыя у 1 дзеі	—	35
Па рав'зіі. Абрам у 1 дзеі, Кроп'ўніцкага	—	35
Пашыліся ў дурні. Жарт Кроп'ўніцкага у 3-х дзеях	—	60
Як яны жаніліся. Жарт у 1 дзеі, А. Володзьскага	—	30
«Паўдніца», камедыя у 2 дзеях, Я. Купалы	—	75
Снатворны мак. Сцэна для дзіцячых тэатроў	—	10
Ветлежка	—	5

Беларускія музыкальныя творы.

Беларускія песеньнікі з нотамі	—	15
Belaruskie peśni z notami I časć. Sabraŭ A. Hryniewicz	—	30
Belaruskie peśni z notami II časć. Sabraŭ A. Hryniewicz i A. Zlaziula	—	25
Беларускія песні разложаныя на 4 голасы; адна песня у 4 голасох 10 к., кожны голас	—	3
Чамуж мне ня пець. Ой ляцелі гусі. Дый кудыж ты. Ой пайду я лугам. Ды ўжо сонейка	—	10
біс А хто там ідзе? Я. Купалы, муз. Рогоўскага	—	10

Вільня, Завальная 7. Беларуская Кнігарня.

Прысылаючы грошы почтай трэба адрэсаваць так: Wilnia, Wallstrasse 7, Weisruthenische Buchhandlung, W. Lasowski.

АБВЕСТКІ.

Марыя Можэйко, вучыцелька народнай гімназіі, шукае якой-коледы работы. Маёвая 24.

КУПЛЯЮ

(прыватна) цэнасьці: перлы, дарагія камяні, залатые і срэбныя рэчы, гадзіннікі, антыкі, лёмбардовыя квіты і штучныя зубы. Плачу найвышэйшыя цэны. Татарская 20, кв. 17. Почтэр.

КНІЖКІ ДЛЯ ШКОЛ:

Беларускі лемэнтар	6	кап
Belaruskі lementar	6	”
Першае чытаньне	6	”
Pieršaje čytańnie	6	”
Našciniec dla małych dziełak	5	”
Другое чытаньне	25	”
Karotki katechizm	10	”
Karotkaja historyja świataja	20	”
Karotkaje wyjaśnienie abrađoŭ R.-Katalickaho kaścioła	15	”
Kantyčka	15	”
„Boh z nami“, knižka da nabaženstwa	40	”
Задачнік для пачатковых школ год I	15	”
Zadačnik dla pačatkowych škol hod I	15	”
Zadačnik dla pačatkowych škol hod II i III	40	”
Гутаркі аб небе і зямлі	15	”
Karotkaja historyja Belaruskі	60	”
Karotkaja historyja Belaruskі	60	”
Першае чытаньне	25	”
Rodnyje ziarniaty. Knižka dla školnaho čytańnia hod II i III. U aprawie 1 r., biez apr.	85	”
Як правільна пісаць па беларуску (лацінск. літ.)	10	”

Вільня, Завальная 7. Беларуская Кнігарня.

Ostram